

- (च) जग्गा एकीकरण र निर्देशित जग्गा विकासको माध्यमबाट भौतिक पूर्वाधारको विकास गर्ने गराउने ।
- (छ) शहरी पूर्वाधारको व्यवस्था गर्ने कार्यमा उपभोक्ताको सहभागिता जुटाउने ।
- (ज) परम्परागत वस्ती तथा ऐतिहासिक सम्पदाहरुको मौलिक पहिचान तथा विशेषतालाई संरक्षण गर्न उपयुक्त कार्यक्रम तर्जुमा गरी कार्यान्वयन गर्ने गराउने ।
- (झ) प्राकृतिक तथा पुरातात्विक सम्पदा तथा जैविक विविधताको संरक्षण, विकास र व्यवस्थापन सम्बन्धी उपयुक्त योजना तर्जुमा गरी प्रभावकारी कार्यान्वयनमा स्थानीय जनताको सहभागितालाई प्रोत्साहित गर्ने गराउने ।
- (ञ) आइ.टी. पोर्ट को लागि आवश्यक पूर्वाधार निर्माण गराउने ।
- (ट) सूचना प्रविधि शहरमा यातायातको उपयुक्त व्यवस्था मिलाउने तथा द्रुतमार्ग (फास्ट ट्र्याक) को व्यवस्था गर्ने गराउने ।
- (ठ) कृषि व्यवसायको आधुनिकीकरण गर्न आवश्यक योजना तर्जुमा गरी कृषकलाई व्यावसायिक कृषि तर्फ प्रोत्साहित गर्ने ।
- (ड) कृषि बजारको व्यवस्था गर्न आवश्यक पूर्वाधार संरचना तयार गरी कृषि गोदाम तथा सहकारीकरणको उपयुक्त व्यवस्था गर्ने ।
- (ढ) शहरी तथा ग्रामीण जग्गाको उपयुक्त सिमाङ्कन तथा वर्गीकरण गरी शहरी तथा ग्रामीण जनताको बीचको दूरि कम गर्न प्रोत्साहित गर्ने ।
- (ण) सूचना प्रविधि शहरलाई सुन्दर शहरको रूपमा विकास गर्न ल्याण्ड फिल्ड साईट तथा फोहर मैला व्यवस्थापनको उपयुक्त व्यवस्था गर्ने गराउने ।
- (त) सूचना प्रविधि शहरमा वातावरणीय रूपमा दिगो विकास गर्न जलाधार संरक्षण तथा दैवी प्रकोप नियन्त्रण सम्बन्धी उपयुक्त कार्यक्रम तर्जुमा गरी कार्यान्वयन गर्ने गराउने ।
- (थ) तोकिए बमोजिमका अन्य काम गर्ने गराउने ।

५. समितिको बैठक र निर्णय: (१) समितिको बैठक आवश्यकता अनुसार बस्नेछ ।

- (२) समितिको बैठक अध्यक्षले तोकेको मिति, समय र ठाउँमा बस्नेछ ।
- (३) सदस्य-सचिवले समितिको बैठक बस्ने सूचना सामान्यतया कम्तीमा सात दिन अगावै सदस्यहरुलाई दिनु पर्नेछ ।
- (४) समितिको कूल सदस्य संख्याको पचास प्रतिशत भन्दा बढी सदस्यहरु उपस्थित भएमा समितिको बैठकको लागि गणपूरक संख्या पुगेको मानिनेछ ।
- (५) अध्यक्षले समितिको बैठकको अध्यक्षता गर्नेछ र निजको अनुपस्थितिमा सदस्यहरुले आफू मध्येबाट छानेको सदस्यले बैठकको अध्यक्षता गर्नेछ ।
- (६) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ।
- (७) समितिको बैठकको निर्णय सदस्य - सचिवले प्रमाणित गर्नेछ ।
- (८) समितिको बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ ।

खण्ड ५५) संख्या ३६ नेपाल राजपत्र भाग ३ मिति २०६२।१।११

६. कार्यकारी निर्देशक: (१) समितिको प्रशासकीय प्रमुखको रूपमा दैनिक कार्य सञ्चालनको लागि श्री ५ को सरकारले उपदफा (२) मा उल्लेख भए बमोजिमको योग्यता भएको व्यक्तिलाई कार्यकारी निर्देशकको पदमा नियुक्ति गर्न वा श्री ५ को सरकारको बहालवाला कम्तीमा राजपत्राङ्कित प्रथम श्रेणीको उपदफा (२) बमोजिमको योग्यता पुगेको अधिकृत कर्मचारीलाई तोक्न सक्नेछ ।
- (२) कार्यकारी निर्देशकको योग्यता देहाय बमोजिम हुनेछ:-
- (क) मान्यता प्राप्त शिक्षण संस्थाबाट कुनैपनि विषयमा स्नातकोत्तर तह उत्तीर्ण गरेको ।
 - (ख) भौतिक पूर्वाधार विकासको क्षेत्रमा कम्तीमा पाँच वर्षको अनुभव प्राप्त गरेको, र
 - (ग) सूचना प्रविधि व्यवस्थापन सम्बन्धी ज्ञान भएको ।
- (३) उपदफा (१) बमोजिम नियुक्त कार्यकारी निर्देशकको पदावधि चार वर्षको हुनेछ र निज पुनः नियुक्त हुन सक्नेछ ।
- (४) उपदफा (३) मा जुनसुकै कुरा लेखिएको भए तापनि कार्यकारी निर्देशकको काम सन्तोषजनक नभएमा वा समितिको हित विपरीत काम गरेमा श्री ५ को सरकारले निजको पदावधि पूरा नहुँदै कार्यकारी निर्देशकको पदबाट हटाउन सक्नेछ ।
- तर त्यसरी पदबाट हटाउनु अघि निजलाई सफाई पेश गर्ने मनासीव मौकाबाट बञ्चित गरिने छैन ।
- (५) कार्यकारी निर्देशकको पारिश्रमिक, सेवाको शर्त तथा सुविधा अर्थ मन्त्रालयको सहमतिमा तोकिनेछ ।
७. कार्यकारी निर्देशकको काम, कर्तव्य र अधिकार: कार्यकारी निर्देशकको काम, कर्तव्य र अधिकार तोकिए बमोजिम हुनेछ ।
८. समितिका कर्मचारी: (१) समितिले अर्थ मन्त्रालयको सहमतिमा आवश्यकता अनुसार प्राविधिक तथा प्रशासनिक पद सृजना गरी त्यस्तो पदमा समितिको कोषबाट तलब भत्ता दिने गरी कर्मचारीहरु नियुक्त गर्न सक्नेछ ।
- (२) समितिका कर्मचारीहरुको नियुक्ति, पारिश्रमिक, सेवाको शर्त तथा सुविधा सम्बन्धी व्यवस्था तोकिए बमोजिम हुनेछ ।
९. समितिको कोष: (१) समितिको आफ्नो एउटा छुट्टै कोष हुनेछ र सो कोषमा देहायका रकमहरु रहने छन् :-
- (क) श्री ५ को सरकारबाट प्राप्त रकम,
 - (ख) कुनै व्यक्ति वा संघ संस्थाबाट सहयोग, अनुदान वा ऋण स्वरूप प्राप्त रकम,
 - (ग) विदेशी सरकार वा अन्तर्राष्ट्रिय संघ संस्थाबाट सहयोग, अनुदान वा ऋणस्वरूप प्राप्त रकम,
 - (घ) समितिले उपलब्ध गराएको कुनै सेवा वापत प्राप्त हुने रकम,
 - (ङ) अन्य कुनै स्रोतबाट प्राप्त रकम ।
- (२) उपदफा (१) को खण्ड (ग) बमोजिम कुनै रकम प्राप्त गर्नु अघि श्री ५ को सरकारको स्वीकृति लिनु पर्नेछ ।
- (३) उपदफा (१) बमोजिमको कोषको रकम नेपाल अधिराज्यको कुनै बैंक वा वित्तीय संस्थामा खाता खोली जम्मा गरिनेछ ।
- (४) समितिको नामबाट गरिने सम्पूर्ण खर्च उपदफा (१) बमोजिमको कोषबाट व्यहोरिनेछ ।
- (५) समितिको खाता कार्यकारी निर्देशक र समितिले तोकेको समितिको कुनै कर्मचारीको संयुक्त दस्तखतबाट सञ्चालन हुनेछ ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५५) संख्या ३६ नेपाल राजपत्र भाग ३ मिति २०६२।१।११

१०. समितिको लेखा र लेखापरीक्षण: (१) समितिको आय-व्ययको लेखा प्रचलित कानून बमोजिम राखिनेछ ।
(२) समितिको आन्तरिक लेखापरीक्षण तथा आन्तरिक नियन्त्रण सम्बन्धी व्यवस्था तोकिए बमोजिम हुनेछ ।
(३) समितिको लेखापरीक्षण महालेखा परीक्षकको विभागबाट हुनेछ ।
(४) श्री ५ को सरकारले समितिको आय-व्ययको लेखा, सो सम्बन्धी कागजात र अन्य नगद वा जिन्सी जुनसुकै बखत जाँच गर्न गराउन सक्नेछ ।
(५) समितिले प्रत्येक वर्ष आफूले सम्पादन गरेको काम कारवाहीको विवरण सहित प्रत्येक वर्षको लेखापरीक्षण प्रतिवेदन श्री ५ को सरकार समक्ष पेश गर्नु पर्नेछ ।
११. बैठक भत्ता: समितिका सदस्यले बैठकमा भाग लिए वापत पाउने बैठक भत्ता तथा समितिका सदस्यलाई दिइने अन्य भत्ता अर्थ मन्त्रालयको सहमतिमा तोकिने छ ।
१२. उपसमिति गठन गर्न सक्ने: (१) समितिले आफ्नो कार्य सञ्चालन गर्नको लागि आवश्यकता अनुसार उपसमिति गठन गर्न सक्नेछ ।
(२) उपदफा (१) बमोजिम गठन हुने उपसमितिको काम, कर्तव्य र अधिकार, कार्यावधि, सुविधा तथा बैठक सम्बन्धी कार्यविधि समितिले उपसमिति गठन गर्दाका बखत तोकिए बमोजिम हुनेछ ।
१३. अधिकार प्रत्यायोजन: समितिले आफूलाई प्राप्त अधिकार मध्ये आवश्यकता अनुसार केही अधिकार अध्यक्ष, सदस्य वा दफा १२ बमोजिमको उपसमिति, कार्यकारी निर्देशक वा समितिका कुनै अधिकृतस्तरको कर्मचारीलाई प्रत्यायोजन गर्न सक्नेछ ।
१४. निर्देशन दिन सक्ने: श्री ५ को सरकारले समितिको कामसँग सम्बन्धित विषयमा समितिलाई आवश्यक निर्देशन दिन सक्नेछ र त्यस्तो निर्देशनको पालना गर्नु समितिको कर्तव्य हुनेछ ।
१५. समन्वय गर्नु पर्ने: सूचना प्रविधि शहरी क्षेत्रमा कार्यरत सरकारी निकाय तथा अन्य गैर सरकारी संस्थाले प्रचलित कानून बमोजिम विकास निर्माण सम्बन्धी काम गर्दा गराउँदा समितिसँग निकटतम समन्वय गरेर गर्नु पर्नेछ ।
१६. समितिको कार्यालय: समितिको मुख्य कार्यालय काभ्रेपलाञ्चोक जिल्लाको सदरमुकाममा रहनेछ र समितिले आवश्यकता अनुसार सूचना प्रविधि शहर क्षेत्रभित्रको जुनसुकै ठाउँमा शाखा कार्यालय खोल्न सक्नेछ ।
१७. श्री ५ को सरकारसँग सम्पर्क: समितिले श्री ५ को सरकारसँग सम्पर्क राख्दा भौतिक योजना तथा निर्माण मन्त्रालय मार्फत राख्नु पर्नेछ ।
१८. नियम बनाउने अधिकार: समितिले यस आदेशको उद्देश्य कार्यान्वयन गर्नको लागि आवश्यक नियमहरू बनाउन सक्नेछ र त्यस्ता नियमहरू श्री ५ को सरकारबाट स्वीकृति प्राप्त भएपछि लागू हुनेछन् ।

आधिकारिकता मुद्रण विभागबाट (५) प्रमाणित गरिएपछि मात्र लागू हुनेछ।

खण्ड ५५) संख्या ३६ नेपाल राजपत्र भाग ३ मिति २०६२।१।११

अनुसूची

(दफा २ को खण्ड (ख) संग सम्बन्धित)

सूचना प्रविधि शहर क्षेत्र

- पूर्व: थाकले, अरनिको राजमार्ग, भट्टे डाँडा, धुलिखेल, काभ्रे भञ्ज्याङ्ग बाटो हुँदै धुलिखेल वनको सिरानै सिरान हुँदै डाँडा गाउँ बतासे सडक र सुनथान शारदा डाँडाको सिरानै सिरान देवी स्थान, जामुरे गाउँ, खरीबोट हुँदै रोशीखोलासम्म ।
- पश्चिम: मल्पि, पाल्पाली, खन्निगाउँ, टौखाल, डिहि, सल्ले गाउँ, जङ्गलको सिरानै सिरान हुँदै कोत्यूनिक र धाडगाउँ डाँडाको सिरानै सिरान तामाङ्ग गाउँ, सरस्वतीटार, काकी गाउँ, साँझा, दागाउँ, भङ्गालो हुँदै बुलेसम्म ।
- उत्तर: थाकले, चंखुवेसीको माथिल्लो भाग, राम्चे, कुताल, रवि भञ्ज्याङ्ग, भिट्टी गाउँ, थापा गाउँ, ठकुरी गाउँ माथिको डाँडाको सिरानै सिरान हुँदै भण्डारी गाउँ र नाला तानचोक सडक, नाला डाँडाको सिरानै सिरान हुँदै बुलेसम्म ।
- दक्षिण: रोसीखोला, सत्याल गाउँ, खोपासी डाँडाको सिरानै सिरान हुँदै मल्पिसम्म ।

आज्ञाले,

जनकराज जोशी

श्री ५ को सरकारको सचिव

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।